

میں سے آدھی آدھی اُسے کھانے کے لیے دے دی۔ یہ پہلی بار تھی کہ حسین شاہ نے شام کے وقت نہ غرازے کیے، نہ وضو کیا اور نہ ہی نماز ادا کی۔ غلام محمد نے کھانا کھاتے ہوئے شاقب سے کہا، ”تم ہمارے ساتھ شریک ہو جاؤ۔“ شاقب نے سر ہلا دیا۔ اُس دن سے شاقب کھانے میں ہمارے ساتھ شریک ہو گیا۔ ہمیں خریداری کا فکر نہ رہا۔ شاقب ہم تینوں کی خریداری کر کے لانے لگا اور غلام محمد نے اُس کے حقے میں سے آدھا راشن خود کھانا شروع کر دیا۔ اس طرح سب کا کام چل گیا۔

اگلے روز حسین شاہ ڈاکٹر کے پاس گیا اور تین دن کے لیے بیماری کا پرچہ لے آیا۔ یہ پرچہ اس نے ایک حافظ آبادی کے ہاتھ اپنے فورمین کو بھیج دیا۔ حسین شاہ سے گھر میں کسی نے پوچھنے کی جرأت نہ کی۔ تین دن تک حسین شاہ کا وہی طریقہ رہا۔ وہ صرف رفع حاجت کے لیے نکلتا یا پھر کھانا پکانے باہر آتا۔ دونوں وقت وہ کھانا پکا کر کمرے میں لے جاتا اور دروازہ بند کر لیتا۔ معلوم ہوتا تھا کہ وہ شاقب کو بالکل فراموش کر چکا ہے۔

تین دن تک عورت کو بھی کسی نے نہ دیکھا۔ چوتھے دن ہفتے کا روز تھا۔ اُس روز وہ باہر نکلی اور دو چار منٹ ہماری منزل پر پھرتی رہی۔ میں جب کام سے واپس آیا تو وہ چوہے کے پاس کھڑی شاقب سے باتیں کر رہی تھی۔ مجھے دیکھ کر وہ اندر چلی گئی۔ پیلی سی نوجوان عورت تھی۔ اُس کے بھوسلے بال تھے اور بڑی بڑی بلی کے رنگ کی آنکھیں تھیں۔ اُس نے ڈھیلا ڈھالا لمبا سا چُغہ پہنا ہوا تھا جو پاؤں تک لٹک رہا تھا۔ پیروں میں موٹی جرابیں اور سیلپر تھے۔ وہ کمزور لوگوں کی طرح آہستہ آہستہ چل کر حسین شاہ کے کمرے میں چلی گئی۔ شاقب اُچھل کر اپنے اٹک میں جا چڑھا۔ دو منٹ کے بعد وہ چھلانگ لگا کر وہاں سے اُترا اور ہمارے کمرے میں آ گیا۔

”کیا کہہ رہی تھی؟“ میں نے پوچھا۔



ثاقب کے چہرے کا رنگ فق تھا اور منہ سے بات نہیں نکلتی تھی۔ ”کچھ نہیں۔“

وہ بولا۔

”کیوں نہیں۔“ میں نے سختی سے پوچھا۔ ”تم سے باتیں کر رہی تھی۔“  
تھوڑی دیر تک ثاقب سانس برابر کرتا رہا۔ ”اس کا نام میری ہے۔“ وہ

بولا۔

”کیا کہہ رہی تھی؟“ میں نے پوچھا۔

”باتیں کر رہی تھی؟“

”کیا باتیں کر رہی تھی؟“

”اُس نے خود پہلے ہیلو کر کے مجھے بلایا تھا۔“ ثاقب نے کہا۔

”ٹھیک ہے، اس نے خود ہی پہلے تمہیں بلایا تھا،“ میں نے کہا، ”مگر کیا

کہہ رہی تھی؟“

”پوچھ رہی تھی میں کیا کام کرتا ہوں اور کتنے بجے کام پر جاتا ہوں اور

کتنے بجے آتا ہوں۔“

”کیوں؟“

”بس ایسے ہی۔“

”بس ایسے ہی کیوں۔“ میں نے پوچھا۔ ”اور کیا کہہ رہی تھی۔“

”کچھ نہیں۔“

”کیوں نہیں۔ تم سے لمبی بات کر رہی تھی۔“

ثاقب گھبرا کر سوچتا رہا۔ پھر بولا، ”اُس کا پیٹ خراب ہو گیا ہے۔“

میں اس کی طرف دیکھتا رہ گیا۔ مجھے اس طرح دیکھ کر ثاقب اور بھی گھبرا

گیا۔ میں نے اس کی یہ حالت دیکھی تو ہنس پڑا۔ ثاقب کی گھبراہٹ کچھ دور ہوئی۔

وہ بھی سننے لگا۔

”ہمارا کھانا کھا کر اس کا پیٹ خراب ہو گیا ہے۔“ ثاقب بولا۔ ”کہتی ہے



اس کو سالن اور روٹی بہت پسند ہے، مگر مرچوں نے اس کا پیٹ خراب کر دیا ہے۔“

ہم دونوں گدے پر بیٹھ گئے، مگر ہماری آنکھیں باہر کی طرف لگی ہوئی تھیں۔ اُس کا پیٹ واقعی خراب ہو گیا تھا۔ ہمارے دیکھتے دیکھتے وہ دو تین بار ٹائلٹ ہو کر آئی۔ جب غلام محمد آیا تو ہم نے اُسے یہ بات بتائی۔ وہ ہمارے پاس بیٹھ گیا اور مُنہ اُٹھا کر دروازے کو دیکھنے لگا۔ جب عورت ایک بار پھر دروازے کے آگے سے گزری تو غلام محمد جھبک کر اُس کو ٹائلٹ میں جاتے اور دروازہ بند کرتے ہوئے دیکھتا رہا۔ پھر وہ ہماری طرف دیکھ کر بولا:

”زندگی ہے۔“

ثاقب نے اسی وقت اُس سے اختلاف کرنا شروع کر دیا۔ مگر غلام محمد اپنی بات پر اڑا رہا۔ اُسی دوران میں حسین شاہ خریداری کر کے لوٹ آیا۔ وہ کھانے پینے کی چیزوں کے علاوہ کچھ برتن بھی لے کر آیا تھا۔ اُس شام کو عورت نے چولہے پر اپنا انگریزی کھانا پکایا۔ جب کھانا تیار ہو گیا تو وہ اپنا فرائی پان اُٹھا کر کمرے میں لے گئی۔ ہم اپنے کمرے میں ہی بیٹھے یہ کارروائی دیکھتے رہے۔ اُس کے جانے کے بعد ہم اُٹھے اور اپنے کھانے دانے کا بند و بست کرنے لگے۔ ہم بتیوں چولہے کے پاس کھڑے کھانا پکا رہے تھے کہ وہ برتن دھونے کے لیے باہر آئی۔ اُس نے ہمیں دیکھ کر ہلکے سا کہا۔ ہم بتیوں نے ہلکے سا کہا۔ اُس کا جواب دیا۔ وہ خاموشی سے ٹونٹی کے نیچے پلیٹیں اور فرائی پان دھوتی رہی۔ جب دھو چکی تو جاتے جاتے اُس نے مسکرا کر ہماری جانب دیکھا۔ پھر اُس نے کمرے میں جا کر دروازہ بند کر لیا۔ ہم بتیوں اُسی طرح کھڑے رہے۔ ہماری حرکت میں کمی آگئی، ہاتھ چلتے چلتے آہستہ ہو گئے اور زبانیں بند ہو گئیں۔ جب سالن کے لگنے کی بو آنے لگی تو پھر مجھے اس میں پانی ڈالنا یاد آیا۔ مگر ہماری بات چیت اُسی طرح رُکی رہی۔ ہمارے سارے خیالات ایک دم غائب ہو گئے تھے۔ کسی پر شکوک ہو کہ دل کیسے



کیسے رنگ بدلتا ہے۔ وہ رنڈی تھی یا کون تھی، مگر اُس نے ہمارے ساتھ کھانا پکایا تھا اور برتن دھوئے تھے اور اپنے لوگوں کی طرح ہمیں دیکھ کر مسکراتی تھی زبان سے نکلا ہوا ایک لفظ یا چہرے کی مسکراہٹ کیسے آدمی کو سامنے لے آتی ہے اس عورت سے سامنا کر کے ہمیں گویا اپنے آپ کا احساس ہوا تھا۔ ہمیں ایسا لگا جیسے اس وطن غیر سے پہلی بار ہماری واقفیت کا آغاز ہوا ہے۔ ہم نے خاموشی سے کھانا کھایا اور بتی بجھا کر سو گئے۔

یہ حقیقت ہے کہ اس وطن سے ہماری واقفیت کا آغاز اُسی شام سے ہوا۔ اگلے دن اتوار کا روزہ تھا۔ میری کا پیٹ زیادہ خراب ہو گیا۔ اُس نے آہستہ آہستہ بیڑھیاں اُتر کر اپنے ڈاکٹر کو ٹیلی فون کر دیا۔ سارے گھر پر خاموشی چھا گئی۔ ہر ایک نے ٹیلی فون پر میری کی آواز سنی یہ پہلا موقع تھا کہ اس ٹیلی فون سے کسی نے ڈاکٹر کے ساتھ بات کی تھی۔ اتوار کا روزہ تھا مگر کسی طرف سے آواز نہ آتی تھی۔ تینوں منزلوں پر لوگ دیک کر بیٹھے ڈاکٹر کی آمد کا انتظار کر رہے تھے۔ کچھ دیر کے بعد ننگالیوں نے اُٹھ کر صفائی شروع کر دی۔ پانچ دس منٹ کے اندر اندر اُنہوں نے باورچی خانہ اور سیڑھیاں اور غسل خانہ چمکا کر رکھ دیا۔ اس کے بعد ایک بار پھر خاموشی چھا گئی۔ سب کی نظریں دروازے پر لگی تھیں۔

ایک گھنٹے کے بعد ڈاکٹر آ پہنچا۔ اُس نے دروازے کی گھنٹی بجاتی تو کوئی اپنی جگہ سے نہ ہلا حسین شاہ جلدی سے اُٹھ کر ٹائلٹ کے بہانے اندر کھس گیا۔ ہم تینوں اپنے دروازے سے ہٹ کر بیٹھے تھے تاکہ باہر سے گزرنے والے کو نظر نہ آئیں۔ تھوڑی دیر کے بعد دوبارہ گھنٹی بجی تو نیچے والوں نے ایک ننگالی کو کمرے سے باہر دھکا دے دیا۔ بعد میں میری پوریوں کی زبانی سنا کہ ننگالی دروازہ کھولتے کھولتے دروازے کے پیچھے چھپ گیا۔ ڈاکٹر اپنا بیگ اُٹھا کر اندر آیا تو کچھ دیر تک ادھر ادھر دیکھتا رہا۔ پھر ننگالی دروازے کے پیچھے سے نکلا۔ ڈاکٹر نے میری کا نام لیا تو ننگالی نے اشارے سے اُسے اوپر جانے کو کہہ دیا۔



ڈاکٹر سیڑھیاں چڑھ کر ہماری منزل پر آپہنچا۔ میری اپنے دروازے کے آگے گھڑی تھی۔ پانچ منٹ میں ڈاکٹر اُس کا ملاحظہ کر کے اور دوائی کی پرچی لکھ کر گھر سے بیہا باہر چلا گیا۔ اُس نے ادھر ادھر نظر ڈال کر بھی نہ دیکھا۔

آہستہ آہستہ گھر میں اکا دکا شور اُٹھنے لگا۔ پھر یکا یک گویا سب اُٹھ کھڑے ہوئے، جیسے سکتے کی حالت سے حرکت میں آگئے ہوں۔ اتوار کا دن اب شروع ہو گیا۔ اُد پر نیچے دُڑد دُڑ سیڑھیاں اُترنے اور چڑھنے کی آوازیں آنے لگیں۔ کھانے کے برتن کھڑکنے لگے اور سالہ بھونسنے کی خوشبو گھر میں پھیل گئی۔ میرے پوریوں اور حافظ آبادیوں اور بنگالیوں کی مختلف زبانوں میں باتیں کرنے کی آوازیں آ رہی تھیں۔ گھر بھرا ہوا تھا۔ حسین شاہ ڈاکٹر کی پرچی لے کر دوائی لینے چلا گیا تھا۔ ہم لوگوں نے پر دگرام کے مطابق دوپہر کا کھانا کھایا، بوٹ چمکائے، اور تیار ہو کر فلم شو دیکھنے کے لیے چل پڑے۔ آج حسین شاہ ہمارے ساتھ نہیں تھا۔ وہ اور میری گھر میں رہ گئے تھے۔ مگر ہم سب آج بہت خوش تھے۔ ہمارے قدم زمین پر مضبوطی سے جم رہے تھے اور ہماری آنکھوں میں بے باکی تھی۔ یوں معلوم ہوتا تھا جیسے ہمارے دلوں کو ایک عجیب سی ڈھال سے مل گئی ہو۔ شو ختم ہوا تو ہم دہاں سے فلم سٹوری کی باتیں اور سنسنی مذاق کرتے ہوئے واپس لوٹے۔ مگر ابھی ہم آدھے رستے میں ہی تھے کہ ہماری باتیں رُک گئیں، جیسے ہم سب کو ایک ساتھ کوئی بات یاد آگئی ہو۔ جیسے جیسے گھر قریب آتا جاتا تھا ہمارے اوپر خاموشی چھاتی جا رہی تھی۔ آخر جب ہم گھر پہنچے تو دروازہ کھول کر چپ چاپ سب کے سب جا کر میرے پوریوں کے ایک کمرے میں بیٹھ گئے اور انتظار کرنے لگے۔ ہم میں سے کسی نے اس بات کا ذکر نہ کیا تھا، مگر سب کو پتا تھا کہ ہمارے دل پر کیا بات ہے اور کس بات کے انتظار میں بیٹھے ہیں۔ تھوڑی دیر کے بعد غلام محمد اُٹھا اور بھاگتا ہوا سیڑھیاں چڑھ گیا۔ اوپر سے وہ اپنے کمرے میں پھر پھرا کر واپس آ گیا۔



”کمرے میں ہیں۔“ اُس نے واپس آکر کہا اور اپنی جگہ پر جا بیٹھا کچھ وقت اور گزر گیا۔ ہم میں سے ایک نے کوئی چھوٹی سی بات کی، پھر خاموشی ہو گئی۔ وقت گزرتا جا رہا تھا اور دل میں کوئی سکیم نہ آ رہی تھی کہ اس صورت سے کیسے بٹھا جائے۔ شائبہ اٹھا اور کمرے سے نکل گیا۔ اُس کی طرف کسی نے دھیان نہ دیا۔ وہ ہمارے ٹوڑے میں شریک نہیں تھا۔ وہ اُوپر گیا اور اپنے انک میں چڑھ کر ادبی رسالہ پڑھنے لگا۔ ہمیں علم تھا کہ میری رنڈی ہے یا اسی قسم کی کوئی عورت ہے۔ مگر اس کے آنے سے گھر میں فرق آگیا تھا۔ اُس کے کھانا پکانے سے اور ٹائٹ جانے اور ٹیلی فون کرنے اور حسین شاہ کی عورت بن کر رہنے سے گھر کی صورت دوسری ہو گئی تھی۔ اس صورت میں ایک رنڈی کا گھر میں داخل ہونا بے جاسی بات لگتی تھی۔ وہ خواہش جو ہر اتوار کی شام کو ہمارے اوپر سوار ہوتی تھی اس وقت غائب تھی۔ اب یہ بات ہمارے لیے مسئلہ بن گئی تھی۔ آخر حسین شاہ اُوپر سے بیٹھیاں اُتر کر آیا تو اس کے حل کی کوئی صورت نکلی۔ حسین شاہ آکر ہمارے پاس بیٹھ گیا۔ میری آمد کے بعد یہ پہلی بار تھی کہ حسین شاہ ہمارے ساتھ آکر بیٹھا تھا۔ کتنی منٹ تک وہ ہماری طرح چپ چاپ بیٹھا مویچھوں کو آہستہ آہستہ انگلیوں سے مڑاتا اور ہوا میں دیکھتا رہا۔ پھر ایک حافظ آبادی نے اُس سے بات کی۔ جس پر ہم سب چونک پڑے۔

”شاہ جی، اب بی بی کا کیا حال ہے۔“

کئی سکنڈ تک خاموشی رہی، جس اثناء میں حسین شاہ حافظ آبادی کا منہ دیکھتا رہا۔ پھر ایک ساتھ کئی لوگوں کی ملی جلی آواز پیدا ہوئی، جیسے حال پوچھ رہے ہوں۔

حسین شاہ نے سر ہلا کر جواب دیا: ”اب ٹھیک ہے۔“

یہ کہنے کے بعد وہ فوراً اٹھ کھڑا ہوا اور کمرے میں ادھر ادھر دیکھنے



”یسیں پر کمر کرالینا۔“ وہ ہاتھ سے اشارہ کر کے بولا۔ ”ملا در شور نہ کرنا۔“  
 حسین شاہ بات ختم کر کے کمرے سے نکل گیا۔ اب سب لوگوں نے باتیں شروع  
 کر دیں۔ خاموشی کا دور ٹوٹ گیا۔ ایسا معلوم ہوتا تھا کہ ایک بوجھ ہمارے دل  
 سے اُتر گیا ہے۔ ایک بنگالی کو تیار کیا گیا کہ وہ گھنٹی بجنے پر بھاگ کر جاتے گا اور  
 دروازہ کھولے گا۔ دروازہ کھولتے ہی ہونٹوں پر انگلی رکھ کر چپ رہنے کا  
 اشارہ کرے گا۔ پھر وہ خاموشی سے اُس کو پہلی منزل پر ہی میر پوریوں کے ایک  
 کمرے میں لے جا کر چھوڑ دے گا۔ باہر کوئی قطار نہیں بنے گی بلکہ سب اسی کمرے  
 میں جمع رہیں گے جہاں اب بیٹھے تھے، اور ایک ایک کر کے جا کر فارغ ہو لیں  
 گے۔ یہ ساری سکیم بنی اور ہدایت دی گئی اور مہنسی مذاق کا سلسلہ جاری رہا، مگر اس  
 کے باوجود کوئی ایک ایسی بات تھی جو اندر سے غائب ہو گئی تھی۔ اس ساری  
 کارروائی میں وہ جذبہ نہیں رہا تھا۔ سب لوگوں کو اس کا احساس تھا۔ سب  
 سے زیادہ مجھے اور غلام محمد کو تھا۔ ہم دونوں کی حیثیت دوسروں سے مختلف  
 تھی۔ ہمیں اُس وقت اس بات کا پتا چلا جب بالوں کے شور میں اچانک ہماری  
 نظریں ایک دوسرے سے ٹکرائیں۔ ہم نے اُسی وقت جان لیا کہ ہم دونوں کے دلوں  
 میں ایک ہی بات ہے۔ ہم ایک ساتھ اٹھ کھڑے ہوئے۔

”ہمارا نام کاٹ دیجی۔“ غلام محمد نے ایک میر پوری سے کہا۔ وہ میر پوری ہمارا  
 منہ دیکھنے لگا۔ ہم دونوں کمرے سے نکل کر سیڑھیاں چڑھ آئے۔

اُس شام کو ہم نے غسل بھی نہ کیا، دو گھنٹے تک چپ چاپ اپنے کمرے میں  
 بیٹھے رہے۔ نیچے جو کارروائی ہوئی اُس کی آواز تک اُدھر نہ آئی۔ پھر ہم نے اُٹھ  
 کر کھانا دانہ کیا۔ کھانے سے فارغ ہو کر ہم برتن دھو رہے تھے کہ میری دودھ  
 گرم کرنے کے لیے کمرے سے نکلی۔ ہمیں دیکھ کر وہ مسکراتی اور ہنسبولا۔ ہم  
 نے بھی مسکرا کر ہلکے سے جواب دیا۔ شاقب نے ہمت کر کے اُس سے پوچھا کہ اب  
 اُس کا کیا حال ہے۔ میری نے جواب دیا کہ اب وہ پہلے سے بہتر ہے۔ وہ چولہے



پر دودھ گرم کر رہی تھی کہ ہم بدتن دھو کر اپنے کمرے میں چلے آئے۔ کافی دیر کے بعد نیچے والی منزلوں سے منانے دھونے اور کھانا کھانے کی آوازیں آنے لگیں۔ جب سب اپنے کاموں سے فارغ ہو چکے تو ہم تھوڑی دیر کے لیے اٹھ کر نیچے چلے گئے۔ شام والی بات کا ذکر کسی نے نہ کیا۔ اپنی باتیں کرتے رہے۔ ایجنٹ آئے تو رقم کی ادائیگی پر تھوڑی سی تکرار ہوئی، پھر انہیں فارغ کر دیا گیا۔ گفتگو دھیمی آواز میں ہوتی رہی۔ تلاش کی باز می بھی لگی اور پیچھے پچھاڑ کی باتیں بھی ہوئیں، مگر آواز پینچی رہی، جیسے گھر والوں کے درمیان رات کے وقت ہوتی ہے۔ سب نے ایک ایک کمرے کے اپنے پیچھے والوں کا ذکر کیا، کسی نے ماں باپ کا، کسی نے بیوی بچوں کا، مگر سب کی آوازوں میں تسلی تھی، کسی گھبراہٹ کا اثر نہ تھا۔ وہ اتوار کی رات ہمارے رہن سہن میں ایک منزل کے مطابق تھی۔ اُس وقت ہمیں اس بات کی خاص خبر بھی نہ ہوتی، مگر اب سوچتا ہوں تو خیال آتا ہے کہ اُس دن سے ہمارے گھر کا دستور بدل گیا۔ ہمارے قدم اس سرزمین پر چبھنے لگے۔ یہ کہنا غلط ہے کہ ہم اپنے وطن کی رسموں کو بھلانے لگ گئے۔ جو لوگ اپنے پاؤں سے چل کر دوسرے ملک کو جاتے ہیں وہ کبھی صحیح معنوں میں اپنے وطن کو نہیں چھوڑتے، حتیٰ کہ اُن کی عمر پوری ہو جاتی ہے۔ مگر جہاں تک جان سلامت رہتی ہے زمین پر راستے کھولنے کے لیے نئی نئی رسمیں پڑتی چلی جاتی ہیں۔ اُس دن سے ایک نئی رسم ہمارے دستور میں داخل ہوئی شروع ہوئی، اس ملک کی چیزوں کو اٹھانے کی رسم۔

بے خونی اور آزادی انسانی جان کے لیے ایک عجیب نعمت ہے۔ اس کا اندازہ ہمیں اس وقت ہوا جب اگلے ہفتے کے روز میری ہمیں سیڑھیاں اترتی ہوئی ملی۔ اُس کے ہاتھ میں تھیلہ تھا۔ ہمیں دیکھ کر بولی، ”ٹاپنگ کرنے نہیں جاؤ گے؟“ ہم کچھ نہ کہ سکے، بوڑھے ہاں جابیں گے۔

”تو چلو“ میری نے کہا۔ ”اکٹھے چلتے ہیں۔“

میں اور شاقب اپنے پیچھے لے کر اُس کے ساتھ چل پڑے۔ تھوڑی دیر میں



ہم بازار جا پہنچے۔ اب تک ہمارا خریداری کا طریقہ ایک ہی رہا تھا۔ دکان پر پہنچے اور ضرورت کی چیزیں اٹھا اٹھا کر ٹوکری میں رکھتے گئے۔ پھر اُن کے پیسے ادا کیے اور مٹھیلوں میں بھر کر گھر واپس آگئے۔ اُس دن ہم میری کے ساتھ گئے تو پہلے وہ ایک دکان میں داخل ہوئی۔ وہاں پر اُس نے کئی چیزیں کو اٹھا کر دیکھا، اُن کے بھاد دریافت کیے اور انہیں واپس رکھ دیا۔ پھر وہ اونچی آواز میں بڑبڑائی کہ یہ تو بڑی مہنگی دکان ہے، اور باہر نکل آئی۔ ہم بھی اس کے پیچھے پیچھے چلے آئے۔ دکاندار انکھیں کھول کر ہمیں دیکھتا رہا، مگر منہ سے کچھ نہ بولا۔ اگلی دکان میں میری نے دو چار چیزیں خریدیں، باقیوں کے بھاد دیکھ کر انہیں واپس رکھ دیا۔ جب ہم اُس دکان سے نکلے تو ہمارے پیچھے خالی دیکھ کر میری نے دریافت کیا کہ ہم نے اپنا سودا نہیں خریدا؟ ثاقب نے ایک بڑی دکان کی جانب اشارہ کر کے کہا کہ وہاں سے خریدیں گے۔

”وہ دکان تو بڑی مہنگی ہے۔“ میری بولی۔ ”اُس سے سستی چیزیں تو اسی دکان سے ملتی ہیں۔ یہاں سے کیوں نہیں خریدتے؟“

ہم دوبارہ اُسی دکان میں داخل ہوئے۔ میری ہمارے فرسٹ کو دیکھ کر سستی سستی چیزیں ہمارے ٹوکری میں ڈالتی رہی جب ہم اُس دکان سے نکلے تو ہمارا آدھا سودا خریدا جا چکا تھا۔ تبسری دکان میں میری کا دکاندار عورت سے جھگڑا ہو گیا۔ میری نے کچھ چیزوں کے بھاد دیکھ کر کہا کہ دوسری دکان میں یہی چیزیں کم قیمت پر مل رہی ہیں۔ دکاندار عورت بد مزاج بنی، کہنے لگی سستی چیزوں کی کو الٹی بھی سستی ہوتی ہے۔ جب میری نے کہا کہ نہیں، یہ چیزیں ایک ہی کمپنی کی بنی ہوئی ہیں، تو وہ بولی کہ ٹھیک ہے، پھر اُسی دکان پر چلے جاؤ۔ میری منہ میں بڑبڑاتی ہوئی باہر کی طرف چل دی۔

دکان دار عورت بھی بڑبڑانے لگی۔ ”ہمیں تم جیسے خریداروں کی ضرورت

نہیں۔“

میری نے یہ بات سن لی۔ دروازے سے پلٹ کر بولی، ”یہاں پر سب ہم



جیسے ہی ہیں۔ تم اتنی نواب ہو تو گھر بیٹھو یا دکان کہیں اور لے جاؤ۔ ” یہ کہہ کر وہ دکان سے باہر نکل آئی۔ ہم دل میں بہت گھبراتے ہوئے تھے۔ مگر ساتھ ساتھ ایک نئی بھی تھی، اور خوشی بھی محسوس ہو رہی تھی۔ ایک عجیب حالت تھی۔ چوتھی دکان والا بڑھا میری کا واقف تھا۔ اُس دکان میں میری نے باقی کی چیزیں خریدیں۔ ہم نے بھی اُس کے ساتھ ساتھ چل کر اپنا سودا پورا کیا۔ یہ پہلا موقع تھا کہ ہم نے سودے کو اٹھا کر اس پر لکھی ہوئی قیمتوں کو پڑھا، پھر اُسے واپس رکھ کر دوسری چیز اٹھالی۔ گویا ہم نے پہلی بار خریداری کا حق ادا کیا۔ جب پیسے دینے کا موقع آیا تو میری کئی منٹ تک وہاں کھڑی ادھر ادھر کی باتیں کرتی رہی۔ باتیں کرتے کرتے اُس نے دکاندار سے ہمارا تعارف بھی کر لیا۔ یہ میرے ”فرینڈ“ ہیں، میری نے کہا۔ دکاندار نے ”ویلم جنٹلمین“ کہہ کر جواب دیا۔ جب ہم دکان سے باہر نکلے تو بوندا باندی شروع ہو چکی تھی۔ اس ملک میں ہر وقت بوندا باندی ہوتی رہتی ہے۔ ہم دکان کے دروازے میں کھڑے اس کے رکنے کا انتظار کرتے رہے۔ جب بارش رکی تو ہم واپس روانہ ہوتے واپسی پر میری نے رُک رُک کر دکانوں کی کھڑکیوں میں لگے ہوئے مال کو دیکھنا شروع کر دیا۔ ہم نے اپنا خریداری کا وقت اس طرح کبھی نہیں گزارا تھا۔ مگر اُس وقت خاموشی سے ہم میری کے ساتھ ساتھ چلتے رہے۔ بازار خریداروں سے بھرا ہوا تھا۔ اتنے میں ہم نے ایک پولس کے سپاہی کو دیکھا۔ وہ گشت کرتا ہوا سامنے سے چلا آ رہا تھا۔ میں نے ثابت کی طرف دیکھا۔ اُس نے بھی سپاہی کو دیکھ لیا تھا۔ پہلے ہمارے دل میں خیال آیا کہ بازار کو پار کر کے دوسری طرف چلے جائیں۔ مگر میری کو وہاں چھوڑ کر کیسے جاتے۔ میری ایک کھڑکی کے آگے کھڑی عورتوں کے کپڑے دیکھ رہی تھی۔ ہم سپاہی کی طرف سے مڑنے پھیر کر کھڑے ہو گئے۔ اتنے میں میری چل پڑی۔ اب منہ سامنے کر کے چلنے کے سوا کوئی چارہ نہ تھا۔ جب سپاہی قریب آیا تو وہ بھی میری کا واقف نکلا۔ میری نے ہیلو کر کے اُسے بلایا اور کھڑی ہو گئی۔ ایک دو منٹ تک وہ سپاہی سے باتیں کرتی رہی۔ ہم بھی چار و ناچار پاس کھڑے ادھر ادھر دیکھتے رہے پھر چلتے



چلتے میری نے ہنس کر اُس سے مذاقاً کچھ کہا۔ ان لوگوں کی ایک عادت بہت انوکھی ہے۔ ہر وقت چھوٹی چھوٹی مذاق کی باتیں کرتے رہتے ہیں جن کا کوئی مطلب نہیں ہوتا۔ یہاں نے بھی مسکرا کر میری کو جواب دیا۔ جاتے جاتے وہ بولا:

”یہ تمہارے کیسے مرد فریڈ ہیں۔ تمہارا بیگ بھی نہیں اٹھا سکتے۔“

میری نے ہنس کر ہماری طرف دیکھا اور چل پڑی۔ تھوڑی دُور جانے کے بعد ثاقب نے اصرار کر کے میری کا تھیلہ اُس کے ہاتھ سے لے لیا۔ آہستہ آہستہ چلتے اور باتیں کرتے ہوئے ہم گھر واپس آئے۔ جب ہم نے گھر کا دروازہ کھول کر اندر قدم رکھا تو ہمیں محسوس ہوا کہ ہمارا ہاتھ اس جگہ پر رہا تو کھٹکتا ہے اور اس گھر کے مالک ہیں۔

ایک دو ہفتے کے اندر میری ہم سے گھل مل گئی۔ ہم ایک ساتھ کھانا پکاتے اور بازار جاتے تھے۔ میری کبھی کبھی ہمارے کمرے میں بھی آجاتی اور کھڑی کھڑی دیر تک باتیں کرتی رہتی تھی۔ ثاقب سے اُس کی خوب بنتی تھی۔ ثاقب کام سے واپس آنے کے بعد زیادہ تر وقت اُس سے باتیں کرتا رہتا تھا۔ کبھی کبھی میری اُس کو اپنے کسی کام سے باز رہ بھی بھیج دیا کرتی۔ میں اور غلام محمد میری کے کمرے میں نہیں جاتے تھے، مگر ثاقب چلا جایا کرتا تھا۔ ثاقب نے ہمیں بتایا کہ میری نے خود اُس کو اجازت دی تھی کہ وہ میری اور حسین شاہ کے کمرے میں آسکتا ہے۔ کبھی کبھی ثاقب اُن کے کمرے میں بیٹھا میری سے باتیں کر رہا ہوتا کہ حسین شاہ کام سے واپس آجاتا۔ حسین شاہ ثاقب کے آنے جانے کا برا نہیں مناتا تھا۔ حسین شاہ نے فوراً میں سے مل ملا کر دن کی شفٹ لے لی تھی۔ اب وہ دن کو کام کرتا اور راتوں کو گھر پر رہتا تھا۔ پہلے ایک دو ہفتے کے بعد حسین شاہ نے دوبارہ نماز ادا کرنے فی شرع کر دی تھی۔ فرق صرف اتنا تھا کہ اب وہ عشاء کی نماز کے ساتھ سارے دن کی قضا نمازیں ادا کیا کرتا تھا۔ اسی میں اس کے ایک دو گھنٹے لگ جاتے تھے۔ میری اس پر حیران ہوا کرتی تھی اور کبھی کبھی ثاقب کے سامنے مذاق کے لہجے میں اس کا ذکر بھی کیا کرتی تھی۔ مگر



## نشیب : ۳۵۲

وہ حسین شاہ کی بہت عزت کرتی تھی، اُس کے سامنے کچھ نہ بولتی۔ میری کی بھی عجیب کہانی تھی۔ کچھ میری کی اپنی زبان اور کچھ شائب اور حسین شاہ کی زبان معلوم ہوئی۔ وہ نیو کاسل کی رہنے والی تھی۔ یہ اس ملک کے شمالی علاقے میں ایک شہر ہے۔ اس کے ماں باپ شہر کے قریب ایک گاؤں میں رہتے تھے۔ اس کا باپ پرانا شرابی تھا اور شراب پی کر اپنی بیوی اور لڑکی کو مارا پیٹا کرتا تھا۔ ایک روز وہ شراب خانے سے آکر کسی بات پر اپنی بیوی کو پیٹ رہا تھا کہ میری کی ماں نے باورچی خانے سے چھڑی اٹھا کر اُس کے پیٹ میں گھونپ دی۔ وہ وہیں تڑپ کر مر گیا۔ پولس والے میری کی ماں کو پکڑ کر لے گئے۔ میری اس وقت دس گیارہ برس کی تھی۔ ایک کابھائی تھا جو میری سے ایک سال بڑا تھا۔ ان دونوں کو سوشل محکمے والے آکر اپنے ساتھ لے گئے اور ان کی نگہداشت کرنے لگے۔ میری کی ماں پر مقدمہ چلا اور اُسے پندرہ سال کی قید بامشقت ہو گئی۔ میری مستقل طور پر سوشل محکمے کے زیر سایہ ان کے ایک ادارے کے اندر پرورش پانے لگی۔ اس کابھائی دوسرے ادارے میں تھا مگر دونوں کی ملاقات ہوتی رہتی تھی۔ کئی سال تک میری وہیں پرلپٹی اور سکول وغیرہ جاتی رہی۔ جب وہ سترہ سال کی ہوتی تو وہاں سے بھاگ نکلی۔ اُس عمر کے بعد وہ لوگ اُسے زبردستی اپنے پاس نہیں رکھ سکتے تھے۔ ایک دو سال تک وہ نیو کاسل میں چھوٹا موٹا کام کرتی اور ایک کمرے میں رہتی رہی۔ پھر وہ ہسپتال کے ہاتھ چڑھ گئی۔ ان لوگوں کی زندگی بھی عجیب ہوتی ہے۔ یہ لوگ فقیروں کی طرح پھرتے رہتے ہیں۔ جب ان کے پاس پیسے ختم ہو جاتے ہیں تو سوشل محکمے میں جا کر دستخط کرتے ہیں اور تھوڑے بہت پیسے لے آتے ہیں۔ کبھی کبھار ان میں سے کوئی دو چار دھاڑیاں کام کی لگا لیتے ہیں اور پیسے آپس میں بانٹ لیتے ہیں، ورنہ عام طور پر مانگ مانگ کر گزارہ چلاتے ہیں اور مفہیم چورس وغیرہ پیتے رہتے ہیں۔ میری ان لوگوں کے ایک ٹولے میں شامل ہو کر سارے ملک میں گھومتی پھری۔ اسی اثناء میں اسے خبر ملی کہ اس کی ماں نیک چلنی کی بنا پر ادھی مدت پوری



کرنے کے بعد رہا ہو کہ گھر آگئی ہے۔ میری پیٹیوں کے ٹوٹے کو چھوڑ کر اپنے شہر والیں چلی آئی۔ اس کا سبھاؤ لاپتا ہو چکا تھا۔ چہرہ مہینے تک ماں بیٹی کو نسل کے ایک مکان میں رہتی رہیں۔ مگر اب اُس کی ماں نے شراب پینی شروع کر دی تھی۔ لشتے میں آکر وہ اپنی بیٹی سے گالی گلوچ کرتی اور اُس کو مارتی پیٹتی، گویا کہ اب اس نے میری کے باپ کی جگہ لے لی تھی۔ آخر تنگ آکر ایک دن میری نے گھر چھوڑ دیا۔ اگلے دو سال تک وہ مانچسٹر کے شہر میں رہی جہاں اُس نے ایک آئرش آدمی کی دکان پر نوکری کر لی۔ تنھوڑے سڑے کے بعد میری نے اُسی آدمی کے ساتھ اُس کی عورت بن کر رہنا شروع کر دیا۔ ڈیڑھ سال اسی طرح گزار گیا۔ اس آدمی کے بیوی بچے پہلے موجود تھے۔ اُس نے میری کو الگ کمرے کے کمرے میں رکھا ہوا تھا۔ آخر ایک دن اُس آدمی کی بیوی کو اس بات کی خبر ہو گئی۔ وہ موٹی نگڑی آئرش عورت تھی، دندناتی ہوئی میری کے کمرے میں پہنچی۔ وہاں پر اُس نے میری کو دبوچا اور مار مار کر نیلا پیلا کر دیا۔ جاتی دفعہ دھمکی دے گئی کہ اگر اُس نے دوبارہ میری کو اس شہر میں دیکھا تو چھری سے اُس کا گلا کاٹ دے گی۔ میری خوفزدہ ہو کر وہاں سے جو بھاگی تو بڑے منگھم آکر رُکی۔ یہاں پر اُس کے کوئی پرانے جاننے والے رہتے تھے۔ دو چار ہفتے اُن کے پاس رہتی رہی۔ پھر جیکے جارج کے ساتھ اس کی واقفیت ہو گئی۔ وہ جمیکا کا رہنے والا کا لانتھا، اس لیے جمیکا جارج کے نام سے مشہور تھا۔ اس ملک میں جمیکا کے کالے بہت ہیں، اور ان میں سے کئی ہفیم چرس اور فحہ خانوں کا دھندا کرتے ہیں۔ جمیکا جارج ہمارے جیسے ہی ایک دوسرے علاقے میں یہ کسب کرتا تھا اور اپنے علاقے کا مانا ہوا شخص تھا۔ مگر اُس نے میری کو بہت عزت اور آرام سے اپنی عورت بنا کر رکھا۔ اُس زمانے میں میری کے نیچے ہر وقت کار ہوا کرتی تھی اور وہ گھر کی مالک تھی۔ تین سال تک وہ اسی طرح جیکے جارج کے ساتھ رہتی رہی۔ مگر ان کاموں میں جہاں پیسا ہوتا ہے وہاں خطرہ بھی بہت ہوتا ہے۔ میری کی بد قسمتی کہ ایک دن جیکے جارج کو اُس کے دشمنوں نے قتل



کر دیا۔ یہ قتل حال ہی میں ہوا تھا اور ہم نے بھی اس کی خبر اڑتی ہوئی سنی تھی۔ جیسے جارج کا ایک چھوٹا بھائی تھا۔ اُس نے اپنے بھائی کا کاروبار سنبھال لیا۔ مگر وہ جارج کی طرح دلیر آدمی نہ تھا اور اُس میں اتنی جان نہ تھی کہ ایسے کام کو چلا سکے۔ چنانچہ کام اُس کے ہاتھ سے نکلنا گیا۔ کچھ عرصے کے بعد اُس نے میری سے کہنا شروع کر دیا کہ اگر وہ اس گھر میں رہنا چاہتی ہے تو اُسے پیشے کا دھندا کرنا پڑے گا۔ میری اس بات سے انکار کرتی رہی۔ آخر زیادہ دن نہ کاٹ سکی اور ایک روز مجبور ہو کر دہاں سے نکل آئی۔ یہ میری کی زبانی ہم نے سنا تھا کہ چاہے اُس کی جان چلی جائے مگر وہ پیشہ نہیں کرے گی۔ اُس گھر سے نکلنے کے چند روز کے بعد ہی ایک کیفے میں اُس کی حسین شاہ سے ملاقات ہو گئی اور وہ ہمارے گھر چلی آئی۔

اس حساب سے میری کی عمر کوئی چھبیس ستائیس سال بنتی تھی۔ مگر دیکھنے میں وہ انیس بیس سے زیادہ کی نہیں لگتی تھی۔ سوچیں تو اُس کا وقت اتنا سخت گزرا تھا۔ مگر میری کے اوپر اس کا کوئی نشان نہ ملتا تھا۔ اُس کے چہرے پر ایک کم سنی کی صورت تھی، جیسے ابھی ابھی سکول سے نکل کر آئی ہو۔ ہم اُسے دیکھ دیکھ کر حیرت کرتے تھے کہ اتنی مصیبت کی مار سی ہے مگر ہر وقت ہنس مکھ رہتی ہے۔ اُس کے مُنہ پر ہیلو اور چہرے پر مسکراہٹ رہتی تھی۔ ایک بار شاقب نے تعریفاً اس کا ذکر کیا تو ہنس کر بولی، ”تم مردوں کو کیا پتا ہے۔ تھوڑا سا دکھ درد لے کر بیٹھ جاتے ہو۔ غور نہیں زندگی کی عادی ہوتی ہیں۔“ دیکھنے میں اُس کے اندر کوئی غیب نہ تھا۔ نہ شراب نہ ہفیم نہ چرس۔ صرف ایک سگریٹ کا غیب تھا، ہر وقت سگریٹ پھونکتی رہتی تھی۔ مگر اس ملک میں جہاں غیب ہی غیب بھرے ہوئے ہیں وہاں سگریٹ پینا کوئی عیوب میں غیب شمار نہیں ہوتا۔ حین شاہ کی وہ دل سے عزت کرتی تھی۔ اُس کی خدمت کرنے میں میری نے کوئی کسر نہیں اٹھا رکھی۔ جیسے ہی وہ پیٹ کی خرابی سے تندرست ہوئی اُس نے ہمارا کھانا پکانا سیکھ لیا۔ ہر روز کچھ حین شاہ سے کچھ مجھ سے پوچھ پوچھ



کہہ لپکاتی رہتی۔ عقل کی تیز تھی۔ چند ہی دن کے اندر خوب مزیدار سالن اور روٹیاں پکانے لگی۔ اب وہ ہر روز حسین شاہ کے لیے کھانا بناتی۔ کبھی کبھی خود بھی کھا لیتی۔ جب خود کھاتی تو اس میں مرچ سالہ کم ڈالتی۔ مگر زیادہ تر دو جگہ پر بناتی، اپنے لیے انگریزی کھانا الگ اور حسین شاہ کے لیے دیسی کھانا الگ۔ محنت سے جی چرانے والی نہیں تھی۔ ساری ساری شام ہمارے ساتھ کھڑی ہو کر کھانا پکاتی اور باتیں کرتی رہتی تھی۔ یہاں تک کہ غلام محمد جس کی زندگی سبٹ ہو چکی تھی اور جو بہت تھوڑی بات کرتا تھا، وہ بھی آدھا آدھا گھنٹہ میری سے باتیں کرتا رہتا تھا۔ ہمارے منزل پر گویا رونق آگئی تھی۔

آہستہ آہستہ میری نے نیچے کی منزلوں پر بھی جانا شروع کر دیا۔ پہلے صرف آتے جاتے ہوئے ہیلو کرتی تھی۔ پھر کبھی کبھی رُک کر بات کرنے لگی۔ کھانا پکانے کے لیے مرچ سالہ مانگنے نیچے جانے لگی۔ پہلے وہ اپنے اور حسین شاہ کے کپڑے اوپر ٹوٹی پیر ہی دھولتی تھی، پھر نیچے غسل خانے میں جا کر دھونے شروع کر دیے۔ ہوتے ہوتے درمیانی منزل والے حافظ آبادیوں سے اُس کی راہ درست ہو گئی۔ میری کی طبیعت ہی ملنا رہتی۔ دن کے وقت بھی اتنا کہ کسی وقت وہ ان کی منزل پر چلی جاتی۔ رات کی شفٹ کرنے والے لوگوں سے، جو نیند پوری کرنے کے بعد اٹھ کر گھر میں کھڑے رہتے، باتیں کرتی رہتی۔ پہلے ایک سال کے دوران میں سبکی منزلوں والا کوئی ہماری منزل پر نہیں آیا تھا۔ مگر اب اکثر اوقات حافظ آبادیوں میں سے کوئی نہ کوئی شام کے وقت اوپر آ جایا کرتا۔ اگر ہم کھانا پکا رہے ہوتے تو وہ بیٹھ بیٹھ جانا، اور نہ ہمارے کمرے میں آ کر گپیں لگاتا رہتا۔ میری کی بدولت حافظ آبادیوں سے بھی ہماری دوستی شروع ہو گئی تھی۔ ہفتے میں ایک بار حافظ آبادی کسی کے ہاتھ سالن اوپر بھیجے جو کوئی لے کر آتا رہے اور پیچھے دو سے بھی بیٹھ بیٹھ کے نیچے کھڑے ہو کر کہتے، ”میری“ اس میں مرچیں بہت تھوڑی ڈالی ہیں۔ تیرا پیٹ خراب نہیں ہو گا۔“ میری ٹکریہ کہہ کر کھانا وصول کر لیتی۔ ہنس کر اور ہلکے یادا کر کے لوگوں کی چیریں اور ان کی باتیں قبول کرتی



ہوئی میری بُری نہیں لگتی تھی، جیسے کہ یہ طریقہ قدرت کی طرف سے اُس کو عطا ہوا  
 ہو۔ کبھی کبھی رات کے کھانے کے بعد جب حسین شاہ نماز کی نیت باندھتا تو میری سگریٹ  
 کی ڈبیاں لے کر نکل آتی۔ پہلے وہ ہمارے دروازے میں رُک کر باتیں کرتی رہتی، پھر کہتی  
 چلو نیچے چلیں، اور ہمیں ساتھ لے کر نیچے اُتر جاتی۔ نیچے وہ حافظ آبادیوں کے ایک  
 کمرے میں سب کے ساتھ گدے پر بیٹھ جاتی۔ پھر وہ ایک ایک کو اپنی ڈبویں سے  
 سگریٹ پلاتی، جب ختم ہو جاتے تو اُن کے سگریٹ پیٹی، اور دیوہنگ ہنس ہنس  
 کر باتیں کرتی رہتی۔ میری کو ہمارے ملک کے بارے میں باتیں معلوم کرنے کا بہت  
 شوق تھا۔ وہ کہتی کہ اُس نے وہاں کے لوگ تو دیکھ لیے ہیں، مگر وہ سر زمین نہیں  
 دیکھی۔ اتنے سوال پوچھتی کہ لوگ جواب دیتے اور اُس کو سمجھاتے سمجھاتے مار جاتے۔  
 ہمارے رہن سہن اور رسم و رواج کے بارے میں، ہمارے موسم کے، ہمارے تعلیم  
 و تربیت کے، ہمارے مکانوں، عورتوں اور بچوں کے بارے میں اور ہمارے  
 گانوں اور فلموں کے بارے میں سوال پوچھتی۔ ایک دفعہ وہ ہمارا فلم شو بھی جا کر  
 دیکھ آئی تھی۔ جب سے وہ آئی تھی حسین شاہ نے فلم شو پر جانا چھوڑ دیا تھا۔ مگر  
 ایک بار صند کر کے میری اُسے ساتھ لے گئی اور فلم دیکھ کر آئی۔ کہنے لگی اُسے ہماری  
 فلم بہت پسند آئی ہے۔ میری ہر ایک کے بیوی بچوں کے بارے میں دلچسپی لے کر  
 باتیں کرتی۔ اُس نے ہم سب کی بیویوں کے نام از بر یاد کر رکھے تھے۔ دماغ کی  
 اچھی تھی، کبھی ناموں میں غلطی نہ کرتی۔ جب ملتی تو ہر ایک سے پوچھتی، گھر سے کوئی  
 خط آیا ہے؟ کبھی کبھی کہتی خط پڑھ کر سُناؤ۔ کہتی پہلے اپنی زبان میں پڑھو۔ ہماری  
 زبان کی اُسے سمجھ نہ آتی تھی مگر بڑے غور سے سُنتی تھی۔ پھر ہم لوگ اپنی ٹوٹی پھوٹی  
 انگریزی میں اُس کا ترجمہ کرتے تو سُن کر خوش ہوتی۔ کئی بار شام کے وقت کوئی حافظ  
 آبادی کام سے واپس آتے ہی بھاگتا ہوا اُدھر ہمارے منزل پر آچڑھتا اور کہتا، میری  
 یہ دیکھو گھر سے بیوی کا خط آیا ہے۔ میری کا منہ کھل اُٹھتا، کہتی اچھا، سیکینہ کا خط  
 آیا ہے؟ کیا لکھا ہے، ٹھیک ہے؟ بچے ٹھیک ہیں، صحت کیسی ہے؟ سب کا حال



پوچھتی۔ ہمارے مذہب میں بہت دلچسپی لیتی تھی۔ ایسی ایسی باتیں پوچھتی جن کا ہمیں علم نہ ہوتا۔ شیربازہ حافظ آبادی نے جو نمازی تھا، میری کو مذہب کے احکام سمجھانے کا ذمہ لے لیا ہوا تھا۔ جب کبھی میری نیچے جا کر بیٹھتی شیربازہ اُس کو مذہب کے احکام ذہن نشین کرانے لگتا۔ میری کو ہمارے مذہب سے بہت واقفیت ہو گئی تھی اور وہ ہمارے مذہب کو بہت اعلیٰ سمجھتی تھی۔ کہتی تھی کہ حالانکہ وہ مذہبی خیالات کی عورت نہیں مگر مذہب کو بہت اچھی چیز سمجھتی ہے۔ شیربازہ کا کہنا تھا کہ ایک نہ ایک دن مسلمان ہو جائے گی، اس میں ایمان کا قطرہ ہے۔ جب نیچے بیٹھی بیٹھی حسین شاہ کے پیروں کی آواز سُنتی تو میری اٹھ کھڑی ہوتی، کہتی حسین شاہ نماز سے فارغ ہو گیا ہے، اب میں جاتی ہوں۔ کبھی ہم بھی اُٹھ کر اُس کے ساتھ اُوپر چلے جاتے کبھی وہیں بیٹھے حافظ آبادیوں کے ساتھ گپیں مارتے رہتے۔ ایک انوار کو سُنا کہ سب حافظ آبادیوں نے منڈی کے کھاتے سے نام کٹوا دیا ہے۔ ان کی منزل سے صرف دو بنگالی رہ گئے۔ حافظ آبادی کہتے کہ یہ سسرے چڑے کی اولاد ہیں، جب تک عورت پر سواری نہ کر لیں ان کی روٹی ہضم نہیں ہوتی۔ بنگالی شرمسار ہو کر کہتے، کٹا دیں گے بابا کٹا دیں گے، اور کیا کہتے ہو۔

میری کی آمد کے کوئی دو مہینے کے بعد ہمیں اُس کا پیٹ نظر آیا۔ پھر ہمیں پتہ چلا کہ وہ کئی ماہ کے پیٹ سے تھی۔ اسی لیے ہر وقت ڈھبلا ڈھالا چٹہ پہنے رکھتی تھی۔ ہم نے ایک دو دن آپس میں ہولے ہولے اُس کے پیٹ کی باتیں کیں۔ مگر میری کے دھیرے میں کوئی فرق نہ آیا۔ وہ اُسی طرح ہنس ہنس کر سب سے باتیں کرتی رہی تو ہمارے دل سے وہ بات آئی گئی ہو گئی۔ میری قسمت کے ہاتھوں دھکے کھا رہی تھی، مگر خدمتی ایسی تھی کہ کسی کے دل پر میل نہ آنے دیتی تھی۔ پھر شیربازہ نے بھی کہہ دیا کہ جس گھر میں تولید ہوتی ہے اللہ کا فضل اُترتا ہے۔ دل پر میل نہ رکھو۔ اُس دن کے بعد میری روز بروز کمزور رہنے لگی۔ اس کا رنگ پیلا نکل آیا۔ سالن لے لے کر سیڑھیاں چڑھتی تھی۔ اس کے باوجود وہ آخری دم تک حسین شاہ کے



لیے اپنے ہاتھ سے کھانا پکاتی رہی۔ ہم سب نے اُس کا بہت خیال کرنا شروع کر دیا تھا۔ ہفتے میں ایک بار وہ معائنے کے لیے ہسپتال جایا کرتی۔ حسین شاہ کام پر ہوتا تھا، اس لیے دو حافظ آبادیوں میں سے جو رات کی شفٹ ادا کرتے تھے، ایک نہ ایک ہمیشہ اُس کے ہمراہ جایا کرتا اور اُسے ساتھ لے کر واپس آتا تھا۔ اسی دوران میں ایک رات کو پہلی منزل پر جھگڑا ہو گیا۔

ہوا یہ کہ ایک ایجنٹ نے اکرم میر پوری سے زیادہ رقم کا تقاضا شروع کر دیا تھا۔ ایک ہفتے تو اکرم نے رقم ادا کر دی، مگر اب کی بار وہ تیز ہو گیا۔ ہمیں اس بات کی خبر ہو چکی تھی کہ ایک ایجنٹ حرام زدگی کر رہا ہے۔ جب جھگڑا بڑھا اور آوازیں اُپر آنے لگیں تو ہم سب باہر نکل آئے اور سیڑھیوں پر کھڑے ہو کر سننے لگے۔ ایجنٹ اکرم کو پکڑوا دینے کی دھمکیاں دے رہا تھا اور اکرم کہہ رہا تھا کہ وہ اس کی غریب ماری کر رہا ہے۔ میری نے ہم سے پوچھا کہ یہ کون ہے جس کی سب سے زیادہ آواز آ رہی ہے۔ ہم نے کہا ایک ایجنٹ ہے۔ میری کو ایجنٹوں کے سلسلے کا علم نہیں تھا۔ کہنے لگی کس کا ایجنٹ ہے۔ اس پر ہم نے اُسے ایجنٹوں کا سارا قصہ مختصراً سمجھایا۔ کہنے لگی چلو نیچے چلیں، میں اُس سے نبلیتی ہوں۔ ہم نے کہا دوسروں کے جھگڑے میں پڑنے سے کیا حاصل، تو بولی کہ کیوں نہیں، کوئی باہر کا آدمی اس گھر میں آکر جھگڑا نہیں کر سکتا۔ خیر، وہ مشکل سے آہستہ آہستہ سیڑھیاں اُتر کر نیچے پہنچی۔ پہلے اُس نے سب سے سنجلی سیڑھی پر بیٹھ کر سانس برابر کی۔ ایجنٹ کی تو ایک گوری عورت کو دیکھ کر جان ہی نکل گئی۔ اس کے بعد جو میری اُٹھی ہے اور اُس نے بولنا شروع کیا ہے تو اُس ایجنٹ کا اللہ ہی مالک۔ میری نے ٹھنڈے لہجے میں بات شروع کی، پھر ایک دم گرجنے لگی:

”تم کون ہو۔ تمہارا نام کیا ہے۔ کہاں سے آتے ہو۔ کیا لینے آئے ہو؟ یہاں سب مزدور رہتے ہیں۔ اپنے ہاتھ سے کام کرتے ہیں۔ اپنی محنت کی کمائی



کھاتے ہیں۔ تم شور کیوں مچا رہے ہو؟ کیا یہاں پر کوئی چور رہتے ہیں؟ میں اچھی طرح سے تمہیں جانتی ہوں۔ یہاں کسی نے تمہاری چوری نہیں کی۔ تم کیا سمجھتے ہو تم کسی کو پکڑو اور دو گے؟ میں سب پولیس والوں کو جانتی ہوں۔ سب سے پہلے تم کو پکڑواؤں گی۔ اس ملک میں کوئی غیر قانونی نہیں ہے۔ سب قانونی ہیں۔ صرف تم لوگ اس ملک میں غیر قانونی ہو جو مزدوروں کا حق مار رہے ہو۔“ بولتے بولتے میری نے جاکر باہر کا دروازہ کھول دیا اور اشارہ کر کے بولی: ”ابھی نکل جاؤ یہاں سے۔ میں نے پھر تمہیں یہاں دیکھا تو جیل میں جاؤ گے۔ اس ملک میں انصاف ہوتا ہے۔“

ایجنٹ نے نہ آگے دیکھا نہ پیچھے، دروازے سے نکل کر غائب ہو گیا۔ میری اتنے میں ہی کمزوری سے نہ ڈھال ہو گئی تھی۔ جاکر سیڑھیوں پر بیٹھ گئی۔ حسین شاہ اُس کو سہارا دے کر اس کے پاس بیٹھ گیا۔ سب میری پوری اُس کے آس پاس ہمے کھڑے تھے۔ جب میری کی طاقت بحال ہوتی تو میری پوریوں سے باتیں کرنے لگی۔ کہنے لگی ڈرنے کی کوئی بات نہیں، ان لوگوں کا ڈرٹ کر مقابلہ کرنا چاہیے، تمہیں کوئی کچھ نہیں کہہ سکتا۔

میری کو شاید ہماری نازک حیثیت کا پورا علم نہیں تھا، مگر پھر بھی اپنی ہمت کے مطابق اُس نے پورا کام کیا۔ اس واقعے کا یہ اثر ہوا کہ سب ایجنٹوں کو خبر ہو گئی۔ اُس دن کے بعد ایجنٹ لوگ خاموشی سے آئے اور جو کچھ ملتا لے کر واپس چلے جاتے۔ روز روز کی تکرار ختم ہو گئی۔ اکرم میری پوری کا ایجنٹ الیسا ڈرا کہ دو ہفتے تک واپس ہی نہ آیا۔ پھر اُس نے آنا شروع کیا تو دروازے پر ہی کھڑا کھڑا اپنا پتا دیتا اور رقم وصول کر کے اُلٹے پاؤں ہو جاتا۔ اب میری پوریوں نے بھی اُدپر کی منزلوں پر آنا شروع کر دیا تھا۔ آہستہ آہستہ میری کی ان کے ساتھ بھی راہ ورسم ہو گئی تھی جیسے ہمارے اور حافظ آبادیوں کے ساتھ تھی۔ میری جب کبھی سودا سلف لینے اکیلی باہر جاتی تو والپی پر سائنس لینے کے لیے ان کے پاس



بیٹھ جاتی۔ میر لوری اس کو چلتے بنا کر پیش کرتے اور اس کا سودا اٹھا کر اوپر  
چھوڑ آتے۔ اکرم میر لوری جو رات کی ڈیوٹی دیتا تھا ہر دفعہ میری کوٹیکسی پر بٹھا  
کر ہسپتال لے جاتا اور واپس لے کر آتا۔ گھر میں زندگی کا داخلہ بند ہو چکا تھا۔ شیر باز  
نے ایک روز اعلان کر دیا تھا کہ جس گھر میں زچہ کا مقام ہو اور پیدائش کی خوشخبری  
ہونے والی ہو اس گھر میں یہ کام نہیں چل سکتا۔ صرف دو بنگالی اور ایک بھوٹو  
سامیر لوری کبھی کبھار باہر جا کر منہ کالا کر آتے تھے۔

بچے کی پیدائش والے دن میری نے ہسپتال کو ٹیلی فون کیا تو وہاں سے ایمبولنس  
کی گاڑی آگئی۔ میری اُس میں بیٹھ کر ہسپتال چلی گئی۔ چوتھے دن وہ واپس آئی تو  
اُسی دن شیر باز نے گھر میں ختم دلوا یا۔ گھر میں رہنے والے سب لوگ، سوائے  
حسین شاہ کے، شام کے وقت آکر شیر باز کے کمرے میں جمع ہوتے گئے اور  
اپنے اپنے علم کے مطابق تلاوت کرتے رہے۔ شیر باز ایک اپنے حلوائی کی دکان  
سے دیسی مٹھائی کی ٹوکری لے کر آیا تھا۔ ہم سب صاف سُتھرے کپڑے پہن کر آئے  
تھے اور گدوں پر دائرے کی صورت میں بیٹھے ہوئے تھے۔ آخر میں شیر باز نے لمبی  
تلاوت کے بعد دُعا پڑھنی شروع کی۔ میری مسکراہٹ کے ساتھ ساری کارروائی  
دیکھتی رہی۔ جب دُعا خیر کے لیے سب نے ہاتھ اٹھائے تو اُس نے بھی اٹھا  
دیے۔ منہ میٹھا کرنے سے پہلے ہم سب نے ایک ایک پونڈ بچے کے نام کا میری  
کے ہاتھ پر رکھا۔ میری نے شکریہ ادا کیا اور پیسے قبول کر لیے۔ پھر منہ میٹھا کیا  
گیا اور سہنی مذاق ہوتا رہا۔ اُس دن پہلی بار اُس گھر میں بچے کے رونے کی آواز  
پیدا ہوئی۔ گھر میں گویا رونق لگ گئی۔

حسین شاہ ایک روز تک سامنے نہ آیا۔ پھر وہ بھی بچے کو اٹھا کر چلنے پھرنے  
لگا۔ میری نے سب کی تجویز کے ساتھ بچے کا نام مائیکل جارج رکھ دیا۔ کبھی کبھی  
وہ کہا کرتی تھی کہ اس کا ارادہ ہے کہ دفتری کارروائی کر کے بچے کا نام مائیکل  
جارج حسین شاہ رکھ دے۔ بچے کی شکل عجیب تھی۔ اس کا رنگ گورا تھا مگر بال کالے